



Il-Knisja tal-Madonna tal-Karmnu tal-Fawwara

Kitba ta'
Chev. Mario Coleiro OSJ



Il-Knisja tal-Madonna tal-Karmnu tal-Fawwara hijapropjetàtal-Konfraternitàtal-Madonnatal-Karità fil-knisja ta' San Pawl Nafragu fil-Belt Valletta. Din il-knisja ckejkna tinsab fil-post imsejjah il-Fawwara fil-limiti tas-Siggiewi. Din ghandha storja helwa fuq il-bidu taghha. Jinghad li ċerta Ġiloroma Ciantar li kellha l-artijiet taghha f'dawn l-inhawi kienet ghamlet weghda mal-Madonna li jekk in-nixxiegha tal-ilma li kellha fil-propjetà tibqa' tfawwar, kienet ser tibni din il-knisja.

Fiz-żmien li qed insemmu Malta kienet milquta min-nixfa kbira u ghalhekk hafna nixxieghat tal-ilma naturali kienu nixfu kompletament b'konsegwenza li bdew imutu l-uċuh tar-raba' u l-bhejjem. Il-poplu kien batut hafna minhabba n-nuqqasijiet li kkawżat din in-nixfa.

Ġiloroma kienet titlob lill-Madonna b'herqa kbira biex l-art taghha ma tispicċax niexfa ukoll u meta rat li n-nixxiegha li kellha kienet qieghda tinxf din weghdet lill-Madonna knisja fuq l-istess nixxiegha.

B'ghageb ta' kulhadd in-nixxiegha reġghet bdiet

tfawwar u mhux talli saqqiet l-art tal-madwar imma kienu hafna dawk li kienu jiġu jixorbu minnha u jisqu lill-bhejjem taghhom. Ġiloroma zammet kelmitha u wettqet il-weghda li kienet ghamlet u fl-1616 bniet din il-knisja helwa u iddedikata lill-Madonna tal-Karmnu.

Il-knisja fiha arkitettura sabiha hafna kemm minn barra kif ukoll minn ġewwa. Maghha ghandha binja li kienet tintuza mis-sacerdot li jiehu hsiebha. Fuq il-bieb principali naraw l-arma tal-kunjom Ciantar li hija kunjom il-benefattriċi taghha.

Fiha koppla ckejkna u kampnar zghir b'qanpiena wahda li sfortunatament riċentament insterqet. Minn ġewwa l-knisja hija helwa hafna l-prospettiva tal-artali fiha lavur sabih u skultura tajba.

Il-kwadru titulari juri lill-Madonna tal-Karmnu fin-nofs fuq is-shab u fil-ġnub naraw lil Santa Katerina ta' Lixandra u lil San Ġlormu li huwa il-qaddis tal-benefattriċi. Fil-parti t'isfel tal-istess kwadru naraw żewġ erwieh tal-purgatorju libsin ta' fratelli.

Illum din il-knisja tinsab f'kundizzjoni tajba hafna u xi kultant tintuza ghall-quddiesa wkoll. Il-Konfraternità tal-Karità ghadha tiehu hsieb din il-knisja u żzommha fi stat tajjed u funzjonabbli.

Il-post fejn qieghda din il-knisja huwa wiehed mill-postijiet veru pittoreski f'pajjiżna u binja bhal din il-knisja tkompli issebbah l-ambjent tal-madwar u tohloq xenarju tipikament Malti.

